

## ڈاکٹر محمد حمید اللہ خطبات بہاؤ پور کی روشنی میں

ڈاکٹر ظہور احمد اظہر

ایک سویں صدی عیسوی کے دوسرے سال کا اختتام اسلامی دنیا کے لیے بالخصوص اور اسلامی علوم و معارف سے دلچسپی رکھنے والی دنیا کے لیے بالعموم بڑے غم اور علمی خسارے پر ہوا، جب سترہ دسمبر کی صبح کو عظیم و جلیل مسلم سماں کا روزِ ڈاکٹر محمد حمید اللہ اس دار فانی سے رحلت فرماء کر اللہ تعالیٰ کے جوار رحمت میں جا پہنچے اللہ تعالیٰ دین اسلام کے اس سچے خادم و مبلغ کو اپنی بے پایاں رحمتوں سے نوازے اور جنت میں ان کے درجات بلند فرمائے۔ آمین

ان کی زندگی میں نہ ہی کم سے کم ان کی وفات کے بعد تو اہل پاکستان نے ان سے اپنی محبت و احترام کا مظاہرہ کرتے ہوئے قدر شناسی اور عزت افزائی کا ثبوت دیا ہے، چنانچہ ڈاکٹر صاحب کے لئے وفات سے لیکر تادم تحریر ان کی ہمہ پہلو خصیت، ان کے علمی کاربنا مous اور خدمات اسلام کے حوالے سے مجالس تذکرہ و قدر شناسی کا سلسلہ جاری ہے، اخبارات نے ان کے متعلق بے شمار کالم اور مقالات شائع کیے ہیں، کئی ایک رسائل نے خصوصی شمارے شائع کیے ہیں اور کر رہے ہیں۔

تذکرہ و قدر شناسی کا یہ سلسلہ بالکل بجا اور بُرلی ہے، بلکہ احسان شناسی کا غماز ہے، مگر مجھے یہ محسوس ہوتا ہے کہ کاش اس عزت افزائی اور قدر شناسی کا انہیں ان کی زندگی میں بھی ہوتا، تاہم میرا یہ مطلب بھی نہیں کہ ان کی زندگی میں اہل پاکستان نے بالکل کچھ بھی نہیں کیا لیکن ڈاکٹر محمد حمید اللہ اپنی خداداد صلاحیت، انہیں محنت اسلام سے بے پناہ محبت، عظیم کی ملت اسلامیہ سے گھرے لگاؤ اور اس کی عظیم الشان خدمات کے باعث اس سے بھی زیادہ عزت و تکریم کے حقدار تھے، اسلام کا یہ مخلص خادم و شیدائی، ہمہ وقت اور ہمہ تن تہلیق دین میں معروف اور اسلامی علوم کے قیمتی موٹی اور جواہر بکھیرنے والا یہ

پہلے اور بے بدل سکا لارس سے کہیں زیادہ تجلیل و تکریم کا مستحق تھا۔

اشارات و ننایات سے کام لینے کے بجائے کھل کر اور کسی لگی لپٹ کے بغیر بات کرنے کی اجازت چاہتے ہوئے عرض کروں گا کہ ڈاکٹر حمید اللہ مرحوم و مغفور ان پر عزم اور باہم مسلم نوجوانوں میں سے تھے جنہوں نے قیام پاکستان کے لیے عملی کام کیے۔ خصوصاً اپنے وطن مالوف حیدر آباد کن کے لیے تو ان کا موقف ایک قابل تقلید مثال اور قابل ستائش کارنامہ ہے۔ اس دولت خداداد اسلامی جمہوریہ پاکستان کی روشن پیشانی کو مزید رعنائی عطا کرنے اور اسے نور اسلام کی تابندگی بخششے کے لیے ان کی عملی خدمات ناقابل فراموش ہیں وہ حیدر آباد کن کے ایک نوجوان مہاجر مگر پر عزم ہی خواہ کی حیثیت سے بڑی آرزوئیں اور بے اندازہ تمنائیں لیکر پاکستان کی سرز میں میں وارد ہوئے تھے۔ اب ہونا تو یہ چاہیے تھا کہ جذب و شوق کے مالک اس ذہین اور محنتی نوجوان سکالر کو کھلے دل سے خوش آمدید کہا جاتا۔ ان کے کمال علم و ہنر اور بے پناہ جذب و شوق سے فائدہ اٹھایا جاتا، مگر ایسا نہ ہو سکا۔ ڈاکٹر حمید اللہ کے جذبہ تعمیر و طن اور خدمت اسلام کی قدر نہ کی گئی بلکہ لوگ ان کی ذہانت اور قابلیت کے ساتھ انھیں محنت سے خوف زدہ ہو گئے۔ بتایا جاتا ہے کہ اس وقت پاکستان کی ایک دو یونیورسٹیوں میں وہ اپنے علم و فضل سے فیض یاب کرنے کے آرزومند تھے، مگر سرخ فیتہ کے پہاڑ کھڑے کر دیئے گئے اور رسمی تو اعدوضوابط کے حیلوں بہانوں سے ان کی دل شکنی کی گئی اور وہ سب کچھ چھوڑ چھاڑ کر پیرس کے ایک گمنام مگر خاموش گوشے میں جانیٹھے اور پھر تمام عمر وہ ہیں رہے جہاں سے نکل کر وہ دارالبقاء کو سدھارنے کے لیے امریکہ چلے گئے مگر پاکستان پھر بھی نہ آئے۔

تلخ نوائی محض یہ احساس دلانے کے لیے ہے کہ زمانہ ہمیشہ سے اہل فضل و کمال کا دشمن رہا ہے اور ہر دور کے اہل زمانہ نے علم و ہنر کی بے قدری کی ہے۔ ڈاکٹر حمید اللہ مرحوم بھی اس بے قدری اور ہنر دشمنی کے نجیب رہے ہیں، لیکن بایس ہمسایہ بات باعث تسلی بھی ہے کہ پاکستان نے ان کی قدر شناسی بھی کی اور ان کے فضل و ہنر سے استفادہ کر کے انہیں عزت و تکریم سے بھی نوازا مگر بعد از خرابی بسیار۔ اس قدر شناسی و تکریم کی ایک روشن مثال خطبات بہاؤ پور ہے، اس وقت کے واکس چانسلر

اسلامیہ یونیورسٹی بہاولپور جناب عبدالقیوم قریشی صاحب کے بروقت اقدام کے لیے آنے والی نسلیں ہمیشہ شکرگزار و احسان مندر ہیں گی کہ انہوں نے معارف اسلامیہ کے اس بحرخمار سے چند قطرے ہی محفوظ کر لیے، جواب ایک معتبر کتاب حوالہ کاروپ دھار چکے ہیں

ایسے عالمانہ خطبات عامہ کا سلسلہ کوئی انوکھی بات یا طرز نہیں ہے، جسے بعض لوگ مغرب کے علم و دانش کا مظہر تصور کرتے ہیں بلکہ یہ تو ہماری اپنی چودہ سو سال قدیم اسلامی روایت ہے جس کے ڈائل ٹے کے مکرمہ کے دار اقام، صفحہ مسجد نبوی، منبر مسجد نبوی اور عہد نبوت و خلافت راشدہ کے دیگر مجاہع، محافل، مقامات عامہ یا فوری اہمیت کے موقع سے جا ملتے ہیں جب رسالتہاب صلی اللہ علیہ وآلہ وسلم کسی موضوع پر خطبہ ارشاد فرماتے اور صحابہ کرام مردوں زن حسب موقع سوال کرتے اور جواب پاتے تھے۔ بعد میں یہی سنت نبوی امت کے لیے قابل تقلید سنت اور معمول کی ایک روایت بن کر زندہ جاوید ہو گئی۔ عربی ادب میں کتب الامالی، جیسے کتابِ اکامل للہبی دار اور امالی ابی علی القالی یا مجلس شعلب اور محاضرات اصفہانی کے علاوہ علمائے حدیث، فقہ، تفسیر اور تصوف نے اس سنت نبوی کو اپنایا۔ اہل طریقت کے ہاں مواعظ و ملفوظات بھی انہی عالمانہ خطبات عامہ کے ضمن میں ہی آتے ہیں۔ عصر حاضر میں یہی طرزِ محاضرات و خطبات مستشرقین کے توسط سے اہل مغرب کے ہاں بھی مردوج و مقبول ہوئی اور پھر عالمانہ یونیورسٹیوں کے سلسلے بھی متعارف اور متدائل ہوئے۔ حضرت علامہ محمد اقبال کے معروف خطبات (عنوان: تجدید فکر اسلامی) اور حضرت مولانا سید سلیمان ندویؒ کے خطبات مدراس بھی اسی سلسلے کی مختلف کڑیاں ہیں۔ خطبات بہاولپور بھی اسی سلسلہ الذہب کی ایک تازہ خوبصورت اور قابل فخر کڑی ہے جو ڈاکٹر محمد حمید اللہ مرحوم و مغفور کے زیر علم و فضل سے مزین ہو کر منصہ شہود پر جلوہ گر ہوئے ہیں۔

اسلامی علوم و معارف کے نہایت ہی اہم موضوعات و مسائل پر مشتمل یہ بارہ خطبات ہیں جن میں سے ہر ایک کے آخر میں شرکاء مجلس و حاضرین محفوظ کے سوالات اور ان کے فاضلانہ جوابات نے ان تاریخی خطبات کی رونق، لمحپی اور افادیت میں قیمتی اضافہ کر دیا ہے۔ خطبات بہاولپور

کی ایک نمایاں خوبی یہ ہے کہ ان کے فاضل خطیب و محاضر و علوم و معارف کا شناختیں مارتا ہو اسمندر ہیں ہی مگر ان کے حاضرین اور شرکاء بھی حسن ساعت کے حامل ہیں اور حسن فہم و ادراک سے بھی متصف اور مزین ہیں۔ اس مختصر سے مقالے میں ہم پہلے اور آخري صرف دو خطبات پر ایک خصوصی نظر ڈالیں گے لیکن باقی خطبات پر تو فقط طاری نظر ہی کی گنجائش ہوگی۔

ڈاکٹر حمید اللہ بلاشبہ ایک بے مثل و بے بدل سکار تھے اور یہ کہنا بے جانہ ہو گا کہ وہ اپنے منفرد اسلوب بیان اور انداز القاء میں قدیم و جدید کے <sup>ٹکڑے</sup> سکھم پر کھڑے نظر آتے ہیں۔ ہمارے قدیم و جدید اہل علم کی طرح ان کا علم بھی ایک بحیری و بیکار دکھائی دیتا ہے، مگر اس کے ساتھ ہی ایک رواں دوال دریائے موجز کا رنگ بھی لیے ہوئے ہے وہ بات کی گہرائی تک اترتے ہیں پھر نہایت ہلکے ہلکے سبک رواں انداز میں اپنے جمع کردہ جواہر معرفت کو سامعین و حاضرین کے دل و دماغ میں یوں انتار دیتے ہیں جیسے بیک وقت ان کی <sup>تفصیلی</sup> اور اشتہاء دونوں کی تکیین کا سامان کر رہے ہوں۔ نہایت دھیما انداز ہے گر اپنی سادگی اور پرکاری کے باعث عام فہم اور دلچسپ بھی ہے وہ علمی حقائق کو جیسا کہ وہ ہیں بلا کم و کاست پیش کر دیتے ہیں، جہاں دلائل اور بر اہین کا تقاضا ہو وہاں بڑی <sup>چیختگی</sup>، قطعیت اور یقین کے ساتھ بات کرتے ہیں، مگر جہاں مسئلے کو دلائل ثابت نہ کر رہے ہوں اور شواہد کی تائید لانا مقصود ہو وہاں بڑی ہی پرفریب نرم روی کے ساتھ اپنے سامع و قاری کو آہستہ سے مجھ جھوڑ کر چھوڑ دیتے ہیں کہ وہ خود جو چاہیے فیصلہ کرے، ان کے اسلوب بیان میں جہل مرکب میں مبتلا لوگوں کی سی ضد قطعی طور پر ناپیز ہے اس کے بجائے ان کے ہاں عالمانہ توضیح اور عاجزی کا فرمان نظر آتی ہے، وہی توضیح اور عاجزی جو ہمارے ائمہ اور اعلام کا شیوه تھا اور جس کے حوالے سے امام مالک فرمایا کرتے تھے کہ من قال لا ادری فقد افتی کر جسے یہ عاجزانہ اعتراف کرنا آگیا کہ ”مجھے معلوم نہیں“ تو اس نے بڑے حوصلے اور جی گردے سے کام لینے کا مظاہرہ کیا، ورنہ جہل مرکب کے مریض تو عجز و توضیح کے ساتھ اپنی کم مائیگی کے اعتراف سے شناساں ہی نہیں ہوتے۔ ان کے ہاں تو بس ”یہ بھی درست ہے اور وہ بھی ٹھیک ہے“ کی گردان چلتی ہے۔ ڈاکٹر حمید اللہ اس کیفیت سے کوسوں دور تھے اور حقیقت کے اعتراف میں

بھی بخل رو انہیں رکھتے تھے۔

پہلا خطبہ ”تاریخ قرآن مجید“ کے لیے مقص نہیں ہے، قرآن کریم کا صرف ایک پہلو یعنی آغاز نزول سے ہم تک پہنچنے کی مختصر مگر جامع تاریخ پیش کی گئی ہے۔ قرآن عزیز و عظیم سے پہلے کے صحفوں کتب سماویہ کی نہایت مختصر مگر دلچسپ اور مفید تاریخ پیش کرنے کے بعد نزول وحی کے نقطہ آغاز و ارتقاء اور لسان القرآن یعنی قرآن کریم کی زبان عربی کا تذکرہ ہے۔ پھر حفظ قرآن، کتابت وحی اور کتابی شکل میں تدوین قرآن کے تمام مراحل کو اختصار و جامعیت کے ساتھ بیان کر دیا گیا ہے، چنانچہ عربی زبان لسان القرآن کی خوبیاں بیان کرتے ہوئے ڈاکٹر صاحب فرماتے ہیں:

”اس زبان میں دیگر خصوصیات مثلاً فصاحت، بلاغت، تنمی وغیرہ کے علاوہ ایک خصوصیت ایسی ہے جس کا ہم سب مشاہدہ کر سکتے ہیں، وہ یہ کہ عربی زبان غیر تبدل پذیر ہے اور اس کے لیے ہمیں عربوں کا شکر گزار بھی ہونا چاہیے کہ انہوں نے مختلف علاقوں کی زبانوں کو اپنی زبان نہیں بنایا، بلکہ اپنی عملی اور تحریری زبان وہی رکھی جو رسول اللہ صلی اللہ علیہ وآلہ وسلم کے زمانے سے چلی آ رہی تھی۔“

ڈاکٹر صاحب کے اس بیان پر غور کرنے اور وسیع تر نظر ڈالنے کے لیے ذرا رکنا پڑے گا۔ انسانیت کے لیے اللہ تعالیٰ کا آخری پیغام ہدایت قرآن کریم جسے اقبال بجا طور ”آن کتاب زندہ قرآن حکیم“، قرار دیتے ہیں کہ یہ بے مثل و بے نظیر صحیحہ آسمانی ہی اپنی بقاء و حیات جاوداں کے لیے خداوندی صفات رکھتا ہے، انا نحن نزلنا الذکر و اناللہ لحافظون یہ کتاب زندہ ”قرآن“ بھی ہے کیونکہ پڑھانا اور بار بار پڑھانا اور کئی طریقوں اور زاویہ ہائے نگاہ سے پڑھانا جانا، بار بار پڑھانا جانا اور کئی طریقوں اور زاویہ ہائے نگاہ سے پڑھانا جانا اسکی پیغام رب انبی کا مقدر ہے اور یہ ”حکیم“ بھی ہے کیونکہ یہ اولین و آخرین صحفوں سماویہ کے تمام ترمذیں حکمت و مدد بر پر محیط ہے اور سب کا جوہر اور نجوم یہ اپنی آیات بیانات میں سموجے ہوئے ہے۔ اس کی حکمت و مدد بر کو کبھی زوال نہیں اور کوئی ذرا حکمت و مدد بر اس سے باہر بھی نہیں، اس لیے تو شاعر اسلام کی زبان پر ”حکمت اولادِ زال است و قدیم“، روایت ہوتا ہے۔

غارِ حَرَأَ سے وحی ربانی کی پہلی کرن ضوفشاں ہوتی ہے اور اللہ تعالیٰ کا پیغام حق آفتاب عالمجائب بن کر طلوع ہوتا ہے تو اس وقت پوری دنیا ظلمت و جہالت میں ڈوبی ہوئی ہے اور مشرق و مغرب کے تمام سورخ اس دور کو قرونِ مظلمہ یا تاریک زمانے قرار دیتے ہیں، یعنی یہ ایسا دور ہے جب نہ علم و معرفت کے چرچے ہیں، نہ کتاب کو ضبط تحریر میں لانے کے عام و سائل ہیں اور ابھی تک انسانی معاشروں پر جہالت کے وہی پردے چھائے ہوئے ہیں جو پہلے حیفوں اور کتابوں کو محوك کے انہیں نہستی اور عدم کے گھاث اتارتے رہے ہیں یا کم سے کم وہ تحریف اور تناکیک کی زدے تو فتح ہی نہیں سکے، لیکن قرآن مجید کی حفاظت کے لیے عرش اور فرش کی کوششیں اور وسائل باہم شیر و شکر ہو کر اس کتاب میں کی سلامتی و تحفظ کا ایسا سامان کر دیتے ہیں کہ یہ لوح محفوظ سے جریل امین کے محفوظ و مصون واسطے سے قلبِ مصطفیٰ صلی اللہ علیہ وآلہ وسلم پر نقش ہو جاتی ہے۔ کاتبان وحی کی ایک جماعت اسے ضبط تحریر میں لانے پر مأمور ہو جاتی ہے، پھر ببل ہو آیات بینات فی صدور الذین اوتوا العلم (بلکہ وہ کتاب تو ایسی واضح آیات پر مشتمل ہے جنہوں نے اہل علم کے سینوں میں محفوظ ہونے کے لیے جگہ پائی ہے) کے ارشاد ربانی کے مطابق سینکڑوں حفاظ صحابہ کرامؓ کے سینوں میں محفوظ ہو جاتی ہے۔ پھر اس کتابت اور حفظ کے کام کو بار بار دھرانے اور پر کھنے کے مراحل سے گذرا جاتا ہے۔ یہاں تک کہ آج دنیا میں صرف اور صرف یہی کتاب زندہ ہے جس کی حفاظت و صیانت کے متعلق کسی قسم کے شک کی گنجائش نہیں رہتی، ڈاکٹر محمد اللہ اپنے اس لیکچر میں تمام باتیں بڑی خوبصورتی کے ساتھ سموکر اہل ایمان کے یقین اور اطمینان کا روح پر درسامان کر دیتے ہیں۔

یہ بھی بجا ہے کہ دنیا بھر کی زبانیں تو زمانے کی رفتار کے باعث تغیر و تبدل کی زد میں ہیں مگر عربی زبان جو لسان القرآن ہے وہ ”غیر تبدل پذیر“ ہے، مگر اس کا سبب یہ نہیں کہ عرب بحیثیت افراد بشریت اس تحفظ کے ذمہ دار ہیں، بلکہ اس کا سبب یا اسباب کچھ اور ہیں۔ ان میں مخفض عربوں کی کوشش یا مہربانی کا ذخیرہ نہیں ہے۔ یہ تو بالکل صحیح اور یقینی بات ہے کہ عربی زبان زمانے کی ظالماں دست برداشتے محفوظ و مصون ہے۔ لیکن یہ بات محل نظر ہے کہ قرآن کریم کی زبان عربی میں کا تحفظ و بقا کسی انسانی

مہربانی اور قربانی کی مرہون منت ہے یا یہ کہ خود عربوں نے اپنی زبان کو تبدیل نہیں ہونے دیا، بلکہ حقیقت اس کے برکت ہے۔ عربی مبین کی حفاظت و بقاء کا وسیلہ اور سب قرآن کریم ہی ہے بلکہ عربوں کی عربیت بھی قرآن کریم کی مرہون منت ہے۔ اگر قرآن عربی مبین میں نازل نہ ہوتا تو منتشر و مخاطب قبائل سے نہ تو عرب ایک متحده قائم اور کمالات کی مالک امت بن سکتے اور نہ مختلف و متضاد قبائلی و علاقائی لہجات سے عبارت عربی زبان ایک متحده علمی اور قدیم و جدید معلومات و معارف کی واحد زبان ہونے کا شرف حاصل کر سکتی۔ آج بھی اگر بھی عربی مبین ہر جگہ تروتازہ زندہ و تابندہ اور ہر قسم کی سانسی صلاحیتوں سے مالا مال زبان ہے تو یہ بھی اسی مجرہ محمدی صلی اللہ علیہ وسلم کتاب زندہ قرآن حکیم ہی کا صدقہ ہے، آج اگر خلائق سے محیط تک عربیت کی مالک اور عظیم عرب قوم موجود ہے تو یہ بھی اسی کتاب زندہ کا صدقہ ہے ورنہ عرب کا ہر گوشہ جہالت اور پسمندگی کی پیداوار اپنی اپنی دارج یا عامی زبان اختیار کر کے ایک دوسرے سے پوری طرح بیگانہ ہو چکا ہوتا۔

کیسی انوکھی اور کتنی منفرد و عجیب بات ہے کہ قرآن کریم ہے تو عربی زبان کی پہلی کتاب جو ضبط تحریر میں آئی مگر حال یہ ہے کہ آج بھی اس عربی مبین کی عظیم الشان، جلیل القدر بالا و برتر، بے مثال و بے بدل اور روز اول کی طرح عربوں کے لیے حرجلال کا سا اثر رکھنے والی کتاب بھی یہی ہے۔ ایک ایسا پاکیزہ و حلال جادو جو عربوں کے قلب و ذہن پر چھایا ہوا ہے، نہ وہ اس سے دور ہو سکے ہیں نہ دور ہونا پسند کرتے ہیں۔ اس کے لفظ و معنی کی حلاوت و بالیدگی کا یہ عالم ہے کہ ہر عرب اسے پڑھنے سننے اور ذہن نشین کرنے کو اپنے لیے بیان زندگی اور قلب و روح کی تسلیم کا سامان سمجھتا ہے اور یہ ہے بھی عربوں کو قرآن میں شعر و خطابت کی سی لذت محسوس ہوتی ہے، مگر اس کے معانی و مفہومیں اور حسن بیان سے ترکیب پانے والا پیغام حق انہیں ترکا کر کر کھدیتا ہے۔ رسول اللہ صلی اللہ علیہ وسلم نے فرمایا کہ عرب اپنی شاعری کو اس وقت تک ترک نہیں کر سکیں گے جب تک انہی اپنے لخت گجر کے لیے مجبت اور ترک کو نہیں چھوڑ دیتی۔ چونکہ انہی کے لیے یہ محال ہے، اس لیے عربوں کے لیے بھی ایسا کرنا محال اور ناممکن ہے، مگر کتاب بیک وقت ذوق شعری کی تسلیم کا سامان بھی ہو، خطابت کا ساجادہ بھی رکھتی ہو اور

سب سے بڑھ کر اس میں روح پرور اور دلوں کو سوز سختنے والے افکار و معانی اور سامان ہدایت موجود ہو، اسے عرب کیسے فراموش کر دیں یا اس کی گرفت سے آزاد کیوں ہوں؟ یہ اس کتاب زندہ کا اعجاز ہے کہ چودہ صدیوں سے غیر تبدل پذیر عربی میں تمام عالم عرب کی واحد علمی و ادبی زبان مسلم ہے۔ کبھی آپ نے خوش الحان قاری کی تلاوت سن کر عربوں کو جھوٹتے ترتیبے دیکھا ہے؟ بلکہ اسے براہ راست سن کر سمجھنے سے عاجز غیر عربوں کو محصور ہوتے نہیں دیکھانا نہیں، بلکہ غیر مسلموں کو متاثر ہو کر اس کتاب زندہ کے دین حق کا حلقة بگوش ہوتے نہیں دیکھانا؟ ”ایں کتابے نیست چیزے دیگر است“ آپ نے کبھی غیر عرب مسلمانوں کو جواس کے کسی لفظ کے بھی معنی نہیں جانتے انہیں پوری پوری صحت کے ساتھ اس کی تلاوت کرتے دیکھا اور سنا نہیں؟ دنیا میں کوئی بھی انسان کتاب نہیں جو کسی زبان کی چوٹی کی کتاب بھی ہو اور اسے کوئی سمجھے بغیر صحت کے ساتھ پڑھ کر دکھادے۔ یہ بھی اس کتاب زندہ کا کمال اعجاز ہے۔ بھلا اس کتاب جلیل عظیم کی عربی میں کوچھوڑ کریا اس کے اسلوب میں تبدیلی پیدا کر کے عربوں کو کیا ملے گا؟ بلکہ یوں کہیے کہ ان کے پلے رہ کیا جائے گا؟!

دنیا میں یوں تو ہوتا ہے کہ کتابیں اپنی اپنی زبانوں کے طفیل زندگی اور شہرت پاتی ہیں یا مردی کا شکار ہوتی ہیں، آج اگر شیکھیں کا ستارہ شہرت کے آسمان پر چمک رہا ہے اور اس کی ڈرامائی شاعری زمین وزمان کی وسعتوں کو عبور کر کے دنیا کے ہر گونشے میں پڑھنے سننے والوں کے لیے چیزیں اور ادبی ذوق کی تسلیکن کا سامان ہے تو اس لیے کہ اس کی زبان انگریزی ہے مگر ”ہیر وارث شاہ“ میں باوجود یہ سید وارث شاہ نے شعر و حکمت کے موتی بکھرے ہیں اور فصاحت و بلاغت کے دریا بھائے ہیں، مگر یہ عظیم الشان ادبی تخلیق اور اس کا شاعر گوشہ گنائی سے نہیں نکل پائے، کیونکہ یہ تو پنجابیوں کی پنجابی زبان میں ہے۔ کیا کہنا شاعر مشرق کا جن کا فرمانا ہے کہ مسلمانوں کا اسلام پر کوئی احسان نہیں بلکہ اس کے عکس اسلام کا مسلمانوں پر احسان ہے کہ وہ ہمیشہ ان کے لیے ڈھال اور دفاع کا کام دیتا رہا ہے، یمنون علیک ان اسلامواقل لاتمنوا علی اسلامکم بلل الله یمن علیکم ان هدا کم للامیمان (وہ آپ پر احسان دھرتے ہیں کہ وہ اسلام لائے، آپ کہہ دیجیے کہ تم مجھ پر اپنے اسلام کا

احسان مت دھرو بلکہ احسان تو تم پر اللہ کا ہے جس نے تمہیں ایمان کے لیے راہ دکھائی) تو یہاں بھی عربوں نے قرآن یا اس کی زبان عربی پر کوئی احسان نہیں کیا، بلکہ یہ تو اللہ تعالیٰ کا اُن پر احسان ہے کہ اس کی کتاب زندہ نے انہیں بھی ایک متحداً اور زندہ قوم بنایا، عزت دی اور وہ کتاب والے کہلانے اور ان کی عربی میں کوئی بھی حیات دوام عطا فرمائی اور علوم و آداب کی زبان بنا کر امر کر دیا۔ عربی میں پر عربوں کا کوئی احسان نہیں ہے، بلکہ ان میں تو قرآن کریم کی زبان عربی میں سے بھاگنے والے اور عامی زبانوں کو اپنا کر رہے ہیں خط میں لکھے کی دعوت دینے والے بھی پیدا ہوتے رہے مگر انکی کوشش میں ناکام و نامراد ہو کر گنائی کی تاریکیوں میں دفن ہوتے رہے ہیں۔

شاید بات ابھی بھلی نہیں۔ دراصل قرآن کریم عربی زبان کی پہلی کتاب ہے اس سے قبل عربی زبان میں کسی صحیحے، کسی نوشتے یا چھوٹی بڑی کتاب کے لکھے جانے کا ذکر تو کیا اشارہ بھی نہیں ملتا۔ اس غیر فانی مجزءہ محمدی صلی اللہ علیہ وآلہ وسلم، کتاب لازوال اور لاثانی کے لیے عربی زبان کا انتخاب بھی اللہ تعالیٰ کی قدرت کاملہ اور حکمت بالغہ کا طے شدہ امر تھا۔ اللہ تعالیٰ کا منشاء تھا کہ اس کتاب کی زبان وہی عربی بنے جو انسان کے عہد طفولت کی نشانی بھی ہے، ترجمان بھی، مگر ترقی یافتہ اتنی کہ اس کی کوئی مثال ہے نہ جواب۔ بچہ جب بولنا شروع کرتا ہے تو فعل یا حرف کے استعمال کے بغیر چیزوں کے صرف نام بولتا ہے۔ عربی دنیا کی عجیب زبان ہے کہ اس کا آدھا بلکہ آدھے سے بھی زیادہ ادبی سرمایہ جملہ اسمیہ کی شکل میں ہے۔ علم آدم الاسماء (اور اللہ تعالیٰ نے آدم کو چیزوں کے نام سکھلا دیئے) میں بھی شاید اسی حقیقت کی طرف اشارہ ہو۔ باوا آدم علیہ السلام کو چیزوں کے صرف نام سکھلائے گئے اور وہ شاید انہی سے کام چلاتے ہوں گے اور شاید اسی لیے عربی کے جنت سے آنے والی زبان کا قول بھی ملتا ہے؟

یہودی مستشرق جنہوں نے سامی اقوام اور ان کی زبانوں پر تحقیق کی ہے یہ تو مانتے ہیں کہ اسلام کی آمد سے ہزاروں سال پہلے سے تمام زمانوں میں دنیا سے الگ تھلگ اپنے ریگستانی جزیرے میں رہنے کے باعث عرب نہ صرف زمانے بھر کے تمام تغیرات اور انقلابات سے محفوظ رہے ہیں بلکہ

اس کلپر کو بھی پورے اور صحیح طور پر محفوظ رکھا ہے جو انہیں سام بن نوح سے درٹے میں ملا تھا۔ عربوں کے طفیل ہی سامی ثقافت خالص اور محفوظ رہ سکی ہے۔ گویا حضرت نوح علیہ السلام سے ملنے والا ثقافتی ورثہ عربوں کے سوا کوئی اور سامی قوم بشمول یہود، محفوظ نہیں رکھ سکی، مگر جب بات چھڑی انہی عربوں کی سامی بولی کی تو ان مستشرقین محققین کو سانپ سوٹھ گیا۔ فرمایا کہ عربوں کی زبان تو تمام سامی زبانوں میں کم عمر زبان ہے۔ کیونکہ اگر عربی کو آدم کی طرح نوح کی زبان بھی مان لیں تو قرآنی زبان کی قدامت کو بھی ماننا پڑتا ہے اور پھر اس سے قرآن کریم اور اس کی زبان عربی مبین کی عظمت و فضیلت بھی ماننا پڑتی ہے، لیکن کوئی پوچھئے کہ عرب اگر دنیا سے الگ تھلگ رہتے ہوئے سامی ثقافت کو محفوظ رکھ سکتے ہیں تو سامی زبان کو ان سے کس نے چرا لیا ہے؟ کیا زبان ثقافت کا حصہ نہیں؟ یا کیا عرب تمام صدیاں چب چاپ گئے ہے اور صرف سام بن نوح کی ثقافت پر ہی گذار اکرتے رہے؟ تاہم مشرق و مغرب کے انصاف پسند اہل علم و دانش یہ بات مانتے ہیں کہ سامی ثقافت کی طرح جس سامی زبان کو عربوں نے محفوظ رکھا وہ عربی مبین ہی ہے۔ یہی عجوبہ روزگار عربی مبین ہے جو ہزاروں سال سے ریگزار جزیرہ عرب میں بنے والے عربوں کی زبان رہی اور جس پر وہ ہمیشہ فخر کرتے تھے اسے خارجی اثرات سے محفوظ رکھتے تھے اور اس کے حسن لفظ اور جمال فصاحت پر انہیں ناز تھا، غیر زبان کا لفظ بغیر مغرب کئے نوک پلک درست کیے اور عربی لباس میں چکائے بغیر زبان پر نہ لاتے تھے۔ یہ تعریف کا سلسلہ آج تک بھی اس طرح جاری ہے۔ عربوں کا ثقافتی سر ما یہ جو انہیں جان سے بھی زیادہ عزیز تھا، یہی شستہ و پاکیزہ عربی لفظ اور ان میں کہے گئے شعر عربوں کا سب کچھ تھا۔ وہ اپنی زبان کو صاف تحریر کھنے اور خالص و طاہر الفاظ ہی کو اپنی اولاد کو مسلم فصح و بلغ قبائل کے ہاں پلنے بڑھنے کے لیے بھیجتے تھے۔ ان قبائل میں سے ایک قبیلہ حوازن کی شاخ بنی سعد بن بکر کے ہاں ہاشمی قریشیوں کے درستیم حضرت محمد مصطفیٰ صلی اللہ علیہ وآلہ وسلم نے بھی بچپن گذار اتھاگر آپ صلی اللہ علیہ وآلہ وسلم عربی مبین ( واضح بیان والی فصح عربی زبان) کے مالک قبیلہ قریش میں سے بھی تھے جن کے لوگ شعراً و خطباءً کے حکم اور حج بناؤ کرتے تھے اور ان کے فیصلے سب پر لازمی طور پر لاگو ہوتے تھے اسی

لیے تو آپ صلی اللہ علیہ وآلہ وسلم نے فرمایا تھا انا افصح العرب بید اُنی من قریش و نشأت فی بنی سعد بن بکر کہ میں عربوں میں سب سے زیادہ فصح و بلغہ ہوں مگر میں قریش سے بھی ہوں اور بنو سعد بن بکر کے ہاں پلا ہڑھا بھی ہوں۔ یہی زبان شستہ اور کوثر و تفہیم میں دھلے ہوئے اس کے الفاظ عربوں کا طرہ امتیاز بھی تھا اور سرمایہ فخر بھی۔ اس کے سوا ان کے پاس کچھ بھی نہ تھا اسی لیے الجاحدۃ کا کہنا ہے کہ عربوں کے پاس اقسام فکر و ثقافت کچھ بھی نہ تھا، مگر قدرت نے انہیں اس کے بدلتے ذلات اللسان اور بداحت القول سے نوازا تھا۔ ان کے شعراء اور خطیب جب اس عربی فصاحت و بлагفت کا جادو جگاتے تھے تو سب کو مسحور کر کے رکھ دیتے تھے۔ اسی مردوں فصاحت و بлагفت سے مسحور فضامیں مجرّہ قرآنی کا ظہور ہوا جس کے انوکھے، مسحور کن اور لا جواب اسلوب فصاحت و بлагفت نے سب کو درطہ حیرت میں ڈال دیا، اس کا جادو سب کے سرچڑھ کر بولا اور اس کے چیلنج نے سب کو لا جواب کر دیا۔ اس کتاب زندہ پر ایمان لانے والے اور اس کی صداقت کے منکر اس کی فصاحت و بлагفت کے ”حر حلال“ سے یکساں طور پر متاثر تھے۔ اہل ایمان تو کارثوں کے لیے اس کی آیات بینات کو حفظ کرتے تھے مگر اس کے منکروں کی زبانوں پر قرآنی آیات روایت رہتی تھیں اور وہ نہ صرف ان کی ادبی لذت سے لطف انداز ہوتے تھے، بلکہ ان کے حر حلال سے متاثر ہوئے بغیر نہ رہتے تھے تاہم خاندانی تفوق اور تکبیر و غرور قبول حق سے مانع رہتا تھا، کلام مجرّہ نظام سے ادبی ذوق کی تکسین کے لیے چھپ چھپ کر اس کی تلاوت سنتے رہتے تھے۔ قرآن کا جادو سب کے سرچڑھ کر بولتا تھا اور آج بھی بول رہا ہے قرآنی فصاحت و بлагفت کے حر حلال کا ایک نئے تھا جو اس وقت بھی سب کو مسحور و مسحور رکھتا تھا اور چودہ صدیوں سے آج تک مسحور و مسحور رکھتے ہوئے ہے۔

اللہ تعالیٰ مغفرت فرمائے ڈاکٹر طہ حسین نے قرآن حکیم کے فصح و بلغہ اسلوب اور اعجاز بیان کے حوالے سے بڑی خوبصورت بات کی ہے کہ عرب اس کتاب زندہ کے انوکھے اسلوب سے حیرت میں ڈوب گئے کہ یہ اسلوب نشر کی سی سہولت کا آئینہ دار بھی تھا، مگر اس میں شعر کا سا اثر بھی تھا۔ عرب فصاحت و بлагفت کے اس انوکھے اور زائل اسلوب سے شناسا بھی نہ تھے، کیونکہ قرآن کریم تو نشر ہے

نے شعر ہے۔ انسانی کلام اور ادیبات اقوام یا شعر کی شکل میں ہوتی ہیں یا نثر کی صورت میں تو ظاہر ہوا کہ جو کلام نہ شعر ہے نہ نثر ہے وہ کلام انسان کا نہیں ہو سکتا اور جب یہ انسانی کلام نہیں ہے اور انسان اس کی مثل لانے سے عاجز ہیں تو ثابت ہوتا ہے کہ یہ کسی بالا و برتر اور مافوق البشر ذات کا کلام ہے تو یہ زوالا اور انوکھا اسلوب بیان اور اعجاز القرآن کا جادو ہے جس نے عرب کو اپنی گرفت میں لے رکھا ہے۔ وہ اگر اس سے آزاد بھی ہونا چاہیں تو نہیں ہو سکتے اور جس دن آزاد ہو گئے اس دن نہ وہ عرب رہیں گے نہ ان کی زبان عربی میں رہے گی۔ عرب اور ان کی عربی میں قرآن سے ہے مگر اس کے بغیر کچھ بھی نہیں۔ جب تک یہ کتاب زندہ موجود ہے اس کی زبان بھی وہی عربی میں رہے گی، جو نزول قرآن کے وقت رسول اللہ صلی اللہ علیہ وآلہ وسلم کے عہد مبارک میں موجود تھی۔

ہماری ان معروضات کا مقصد ڈاکٹر صاحب کے اہم والختصار پر چند اضافے اور توضیح پیش کرنا تھا مگر اس کا یہ مطلب ہرگز نہیں کہ اسان القرآن عربی میں کے حوالے سے عرب بھائیوں کی خدمات کا شکر یہ ادا کرنے کی ضرورت نہیں یا سرے سے ان کی کچھ خدمات ہی نہیں۔ وہ قرآن کریم کے اوپر مخاطب تھے اور ہیں۔ وہ ہمارے رسول عربی صلی اللہ علیہ وآلہ وسلم کی پیاری قوم تھے اور ہیں گے، انہوں نے قرآن کریم کی زبان عربی میں کوئینے سے لگایا اوار لگائے ہوئے ہیں اور وہ عشقان قرآن تھے اور ہیں گے۔ اس کتاب زندہ کی فصاحت و بااغثت کا فہم و ادراک جو وہ رکھتے ہیں یا اس کی قدرومنزلت جوان کے ہاں میراثی ہے وہ ہم غیر عرب مسلمانوں کے لیے نہ صرف قابل قدر ہے، بلکہ ہمارے یقین و ایمان میں پچھلی اور اضافے کا باعث بھی ہے۔

سرز میں پاکستان میں اسلامی معارف کے نہایت ہی اہم پہلوؤں پر تیار ہونے والی اس خوبصورت، معلومات افرزو اور نہایت معتبر کتاب حوالہ خطبات بہاولپور کا آخری خطبہ اس لحاظ سے نہایت اہم اور مفید ہے کہ اس میں عہد نبوی کی قابل اعتماد عملی مثالیں دے کر یہ واضح کیا گیا ہے کہ کی اور مدنی عہد نبوت میں دین حق نے کیا کیا تدبیرات اور حکمتیں اختیار فرمائیں اور غیر مسلموں کو اسلام کی طرف راغب کرنے کے لیے کیا کیا وسائل کام میں لائے گئے اور آج ہمیں اپنے دین کی اشاعت و تبلیغ

کے لیے کیا کچھ کرنے کی ضرورت ہے۔ ڈاکٹر صاحب کا یہ ارشاد بڑا ایمان افروز اور حوصلہ افزائے کہ:  
 ”حضرت عیسیٰ علیہ السلام کے اس دنیا سے تشریف لے جانے کے بعد اور ہمارے پیغمبر صلی اللہ علیہ وآلہ وسلم کی اس دنیا میں تشریف آوری تک چھ سو سال کا وقفہ ہے، لہذا عیسایوں کو ہم پر چھ سو سال کی سبقت حاصل ہے اُن شاء اللہ آئندہ چھ سو سال کے بعد ہماری حالت وہ نہیں رہے گی جو آج ہے“

اگر تاریخی مقابل کیا جائے تو یہ اندازہ ہو جائے گا کہ ماضی میں عیسائیت کی اشاعت رومان اقتدار کی مر ہون منت ہے یا نوآبادیاتی نظام میں حکوم و مغلوب اقوام میں عیسائی مشریوں کی مادی تحریص و ترغیب کا نتیجہ ہے اس کے مقابلے میں اسلام کی اشاعت یا تو مبلغین اسلام کی قدیم اور معاصر تبلیغ کوششوں کا نتیجہ ہے یادِ دین حق سے متاثر ہو کر اور رضا و رغبت سے لوگ حلقة گوش اسلام ہوتے رہے ہیں اسلام کے دور فتوحات میں مفتوح اقوام میں اسلام کی اشاعت کا سب مسلم حکمرانوں کا حسن سلوک تھا۔ کسی بھی مسلم حکمران کو عیسائی بادشاہوں کی طرح قوت اور سرمایہ خرچ کر کے دین اسلام کی اشاعت کا کبھی خیال ہی نہیں آیا۔

ڈاکٹر محمد حمید اللہ کی اس رائے سے اتفاق کرنا ہی پڑتا ہے کہ بزرگوتوں اسلام پھیلانے سے واضح طور پر اللہ تعالیٰ اور رسول اکرم صلی اللہ علیہ وآلہ وسلم نے بختی کے ساتھ منع فرمایا ہے۔ ظاہر ہے دین اسلام کی اشاعت و تبلیغ بھی نیک کام کے لیے مسلمان اللہ رسول کی نافرمانی کر کے لوگوں کو اسلام کے لیے مجبور کیوں کریں گے؟ بس اتنی بات کافی ہے کہ اسلام دین فطرت ہے اس کا تصور وحدت نسل انسانی، مساوات، احترام آدمیت اور اخوت اسلامی کے لازوال رشتہوں کی کشش کے علاوہ یہ حقیقت سامنے رکھنا چاہیے کہ قرآن کریم نے دعوت و تبلیغ دین کے لیے جو میں اصول عطا کیے ہیں۔

- (۱) حکمت سے کام لینا بہت اہم اور سرفہرست ہے۔
- (۲) خوبصورت اور پرکشش انداز میں دعوظ و نصیحت اور دعوت حق کو عام کیا جائے۔
- (۳) ایسے ذہین اہل علم کی تربیت یافتہ جماعت مبلغین درکار ہے جو مناظرہ و مجادله کی صورت میں تسلی بخش دلائل سے قابل کرنے کے قابل ہوں۔

